



கழகத் தலைவர் மு.க.ஸ்டாலின் அவர்களை தந்தை பெரியார் திராவிடர் கழகப் பொதுச் செயலாளர் கோவை கு.இராம கிருடமுனைன் சந்தித்து தந்தை பெரியார் நடத்திய 'குடிஅரசு' இதழ் தொகுப்பு (1925 - 1949. 43 தொகுதி, 19 ஆயிரம் பக்கம்) நூலின் வெளியீட்டு விழாவிற்கு அழைப்பு விடுத்தார். உடன் சென்னை மாவட்டத் தலைவர் ஜனா விஜய், சென்னை மாவட்டச் செயலாளர் குமரன், 'பெரியார் பாதை' ஆசிரியர் கருமலையப்பன், மண்டலப் பொறுப்பாளர் பொள்ளாச்சி பிரகாஷ், ராஜ்குமார் ஆகியோர் உள்ளனர்.

முதலமைச்சர் விஜய்யின் சட்டமன்ற உறுப்பினர் அலுவலகம் முன் போராட்டம்!

சென்னை, ஆக. 18 - 100 நாள் ஆட்சியின் சாதனை என த.வெ.க. அரசு தம்பட்டம் அடிக்கும் நிலையில், முதலமைச்சர் விஜய்யின் சென்னை பெரம்புர் சட்டமன்ற உறுப்பினர் அலுவலகம் முன்பு சுகாதாரச் சீர்கேடு

களைக் கண்டித்து பொதுமக்கள் போராட்டத்தில் ஈடுபட்டனர். பெரம்புர் சட்டமன்றத் தொகுதிக்கு உட்பட்ட கொடுங்கையூர் வேதாந்தா முருகப்பா தெருவில் கடந்த சில மாதங்களாக கழிவுநீர் வழிந்தோடி வருகிறது. இது

குறித்து அப்பகுதி மக்கள் மாநகர டாட்சி நிர்வாகத்திற்கு பல முறை புகார் அளித்தனர். ஆனால், இதுவரை எந்த நடவடிக்கையும் எடுக்கப்படவில்லை. இதனால், ஆத்திரமடைந்த பொதுமக்கள் முதலமைச்சர் விஜய்யின் சட்ட

மன்ற உறுப்பினர் அலுவலகத்தை முற்றுகையிட்டு போராட்டத்தில் ஈடுபட்டனர். த.வெ.க. அரசு பொறுப்பேற்றதில் இருந்து அப்பகுதியில் சுகாதாரச் சீர்கேடுகள் அதிகரித்துள்ளதாகவும் அவர்கள் குற்றம்சாட்டினர்.

கர்நாடக மாநிலம் - சாம்ராஜ் நகர் அப்பாவித் தமிழர்களை சுட்டுக் கொன்றவர்கள் மீது

வழக்குப் பதிவு செய்ய நடவடிக்கை எடுப்பீர்களா சி.எம்.சார்?

சட்டப் பேரவை முன்னாள் தலைவர் மு.அப்பாவு கேள்வி!

நெல்லை, ஆக. 18 - முன்னாள் சட்டப் பேரவை தலைவர் மு.அப்பாவு தனது எக்ஸ் வலைதள பதிவில் கூறியிருப்ப தாவது.

கர்நாடக மாநிலம் சாம்ராஜ்நகர் மாவட்டம் ஹனூர் சட்டமன்றத் தொகுதிக்குட்பட்ட தோமையார் பகுதியில் தாழ்த்தப்பட்ட கிறிஸ்தவர் தமிழ் மக்கள் விவசாயக் கூலி வேலை செய்து வாழ்ந்து வருகின்றனர்.

சம்பவத்தன்று சமை யலுக்குத் தேவையான காய்ந்த விறகுகளை எடுப்பதற்காக அப்பகுதியைச் சேர்ந்தவர்கள் மலைப்பகுதிக்குள் சென்றதாகவும், வனக் காவலர்கள் இவர்களை தவறான வார்த்தைகளால் திட்டி கொலை வெறித் தாக்குதலில் ஈடுபட்டதில் இருவர் மரணம் அடைந்ததாகவும், அதன் பின் வனத்



துறையின் உயர் அதிகாரிகள் வரவழைக்கப்பட்டு இறந்தவர்களை யும், மற்றவர்களையும் வனவிலங்கு வேட்டைக்கு வந்த போது துப்பாக்கியால் சுட்டுக் கொன்றதாகவும் பாதிக்கப்பட்டவர்களின் உறவினர்கள் புகார் தெரிவிக்கின்றனர்.

பாதிக்கப்பட்டவர்கள் தாழ்த்தப்பட்ட கிறிஸ்தவர் "தமிழர்" என்ற காரணத்தினால் "கர்நாடக காங்கிரஸ் அரசு" இது குறித்து கொலை

வழக்கு பதிவு செய்யவோ, குடும்பத்திற்கு ஆறுதல் சொல்லவோ, நிவாரணம் அறிவிக்கவோ இதுவரை முன்வராதுது கண்டிக்கத் தக்கது.!

நிவாரணம் வாங்கிக் கொடுப்பீர்களா?

இந்நிலையில் அம் மாவட்டப் பொறுப்பு காங்கிரஸ் அமைச்சர் புட்டா ரங்கா ஷெட்டி அழுத்தத்தால் அப்பகுதி மதச்சார்பற்ற ஜனதா தளம் சட்டமன்ற உறுப்பினர் மஞ்சுநாத் உறவுகளை இழந்து நிற்கும் நம் தமிழ் சொந்தங்களை அழைத்து தான் 10 லட்ச ரூபாயும், அரசிடம் 5 லட்ச ரூபாயும் பெற்றுத் தருவேன், இதோடு இப்பிரச்சினையை முடித்துக் கொள்ள வேண்டும் என்று கண்டிப்புடன் மிரட்டும் தொனியில் சடலங்களை வாங்கிக் கொள்ள வைத்திருப்

பது வேதனைக்குரியது. கர்நாடக காங்கிரஸ் ஆட்சியில் பாதுகாப்பில்லாமல் உயிரை இழந்து நிற்கும் நம் தமிழ் சொந்தங்களுக்கு வாய் திறந்து நியாயம் கேட்கிறீர்களா CMsir? நிவாரணம் வாங்கிக் கொடுப்பீர்களா CMsir? அப்பாவி தாழ்த்தப்பட்ட கிறிஸ்தவர் தமிழர்களை கொன்றவர்கள் மீது வழக்குப் பதிவு செய்ய நடவடிக்கை எடுப்பீர்களா CMsir?அல்லது வழக்கம் போல காவேரிமேகதாது விவகாரத்தில் கர்நாடகா காங்கிரசுக்கு அஞ்சி, நடுங்கி பயந்து தமிழர்களின் உரிமைகளை விட்டுக் கொடுத்துவிட்டு ஓடி ஒளிந்தது போல் இதிலும் ஒளிந்து கொள்வீர்களா CMsir?

இவ்வாறு அவர் தனது எக்ஸ் வலைதளப் பதிவில் கூறியுள்ளார்.

தமிழ்நாட்டுக்கு தண்ணீர் திறந்து விட

கர்நாடக அரசுக்கு உச்சநீதி மன்றம் உத்தரவு!

தி.மு.கழகம் தொடர்ந்த வழக்கில் நீதிபதிகள் அறிவிப்பு!

புதுடெல்லி, ஆக. 18 - காவிரி நீர் மேலாண்மை ஆணைய உத்தரவுகளை செயல்படுத்துமாறு கர்நாடக அரசுக்கு உத்தரவிடக் கோரி திமுகவும் தமிழ்நாடு அரசும் உச்சநீதிமன்றத்தில் மனுக்களை தாக்கல் செய்திருந்தன. இந்த மனுக்கள், நீதிபதிகள்

விக்ரம் நாத் மற்றும் சந்திப் மேத்தா ஆகியோர் அடங்கிய அமர்வு முன் விசாரணைக்கு வந்தது. அப்போது, தமிழ்நாட்டின் சார்பில் ஆஜரான வழக்கறிஞர், காவிரி நீர் மேலாண்மை ஆணையத்தின் உத்தரவுகளை கர்நாடக அரசு செயல்படுத்தவில்லை என்றும் வறட்சி காலங்களிலும் எவ்வளவு தண்ணீர் திறக்க வேண்டும் என்ற நடுவர் மன்ற உத்தரவு உள்ளதாகவும் வாதிட்டார். கர்நாடக அணைகளில் 77 சதவிகிதம் நீர் உள்ளதையும் அவர் சுட்டிக்காட்டினார்.

இதனை பதிவு செய்து கொண்ட நீதிபதிகள், ஏன் தண்ணீர் திறக்கவில்லை என கர்நாடக அரசுக்கு கேள்வி எழுப்பினர். இதற்கு பதிலளித்த கர்நாடக அரசின் வழக்கறிஞர், காவிரியில், இன்று காலை 8 மணி முதல் விநாடிக்கு 12 ஆயிரம் கன அடி நீர் திறக்கப்பட்டுள்ளதாகத் தெரிவித்தார்.

இதனைத் தொடர்ந்து, காவிரி நீர் மேலாண்மை ஆணைய உத்தரவின்படி தமிழ்நாட்டுக்கு தண்ணீர் திறக்க வேண்டும் என கர்நாடக அரசுக்கு நீதிபதிகள் உத்தரவிட்டனர்.

மேலும், அடுத்த திங்கள்கிழமைக்கு வழக்கு ஒத்திவைக்கப்படுவதாகத் தெரிவித்த நீதிபதிகள், அதுவரை திறக்கப்பட்ட நீரின் விபரங்களை தாக்கல் செய்ய வேண்டும் என்றும் உத்தரவிட்டனர்.

கடந்த 100 நாளில்

த.வெ.க. ஆட்சியில் 5-ஆவது 'லாக் அப்' மரணம்!

மதுரை அருகே கொடூரம் - மக்கள் அதிர்ச்சி!

மதுரை, ஆக. 18 - மதுரையில் விசாரணைக்காக அழைத்துச் செல்லப்பட்ட நபர் காவல்துறையால் தாக்கப்பட்டதில், பலத்த காயங்களுடன் மருத்துவமனையில் அனுமதிக்கப்பட்டவர், சிகிச்சை பலனின்றி உயிரிழந்தார். தனது உயிருக்கு ஆபத்து ஏற்பட்டால், அதற்கு முழு காரணமும் காவல்துறையினர்தான் என மரண வாக்குமூலம் அளித்த வீடியோ வெளியாகி அதிர்ச்சியை ஏற்படுத்தியுள்ளது.

மதுரை விரகனூரில் வீடு அருகே வண்டி நிறுத்துவதில் ஏற்பட்ட சிறிய தகராறில் அய்யம்மாள் மற்றும் அவரது கணவரான பரமசிவத்தை விசாரணை என்ற பெயரில் கடந்த மாதம் 19 ஆம் தேதி காவல் நிலையத்திற்கு அழைத்துச் சென்று, காவல் ஆய்வாளர் விஜயபாஸ்கர், சார்பு ஆய்வாளர் ஜெயக்குமார் மற்றும் காவலர்கள் ஆகியோர் பரமசிவத்தினை கடுமையாக தாக்கியதாகக் கூறப்படுகிறது. மேலும், இச்சம்பவத்தை வெளியில் சொன்னால் கஞ்சா வழக்கு போட்டு சிறையில் அடைத்து விடுவோம் என மிரட்டியதாகவும் குற்றச் சாட்டு எழுந்துள்ளது.

காவல்துறையின் கொடூரத் தாக்குதலால் பரமசிவத்தின் மண்டையில் தீவிர ரத்தக்கசிவு ஏற்பட்டு, மதுரை அரசு ராஜாஜி மருத்துவமனை மற்றும் வேலம்மாள் மருத்துவமனையில் அவசர சிகிச்சைப் பிரிவில் உயிருக்குப் போராடிய நிலையில், நேற்று உயிரிழந்தார். இந்த சம்பவம் பரமசிவத்தின் உறவினர்களிடையே பெரும் அதிர்ச்சியை ஏற்படுத்தி உள்ளது.

காவல்துறை தாக்கிய பிறகு, பரமசிவம் தனது இறப்புக்கு முன்பாக தன்னைத் தாக்கியது காவல் ஆய்வாளர் மற்றும் காவலர்கள் என்றும், இதனால் தனக்கு மண்டைப் பகுதியில் காயம் ஏற்பட்டு உடல் நிலை பாதிக்கப்பட்டு இருப்பதாகவும், தனது உயிருக்கு ஆபத்து ஏற்பட்டால் அதற்கு முழு காரணம் காவல்துறையினரே எனவும் வீடியோ ஒன்றை வெளியிட்டு இருந்தார். இந்த வீடியோ தற்போது சமூக வலைதளத்தில் வைரலாகி அதிர்ச்சியை ஏற்படுத்தியுள்ளது.

"போரான் ஓய்விடுவலை"

போராளி - 7

"மக்கள் விழிக்க தூங்காதவர்! மனதில் என்றும் நீங்காதவர்!!"

நாள் : 18.08.2026 செவ்வாய்க்கிழமை மாலை 6.00 மணி

இடம் : ஜாயிண்ட் ஆபீஸ் அருகில், அயனாவரம்.

தலைமை

வே.வாசு பகுதிக் கழகச் செயலாளர்

முன்னிலை

பி.கே.சேகர்பாபு எம்.எல்.ஏ.

சென்னை கிழக்கு மாவட்ட கழக செயலாளர்

கூ.பீ.ஜெயின் MC, **டி.வி.செம்மொழி** MC

சாவித்திரி வீரராகவன், **சுதா தீனதயாளன்** MC

வானவில் விஜய், **LPF. ஆர்.வரதன்**, **ஜி.ஜெ.பிரபு**, **லதா வாசு** MC எம்.சுரேஷ்

புகழுரைப்போர்

திருச்சி என்.சிவா எம்.பி, கழகத் துணைப் பொதுச் செயலாளர்

திரு. வி.சி.குகநாதன்

இயக்குனர் -எழுத்தாளர்

வழக்கறிஞர் சே.மெ.மதிவதனி

திராவிட கழக துணை பொதுச் செயலாளர்

மேயர் **பிரியாராஜன்**, **தயாநிதிமாறன்** MP

அ.வெற்றி அழகன், **ப.ரங்கநாதன்**, **கார்த்திக் மோகன்**

நன்றியுரை

எ.வேதா வட்டக் கழகச் செயலாளர்

சென்னை கிழக்கு மாவட்ட திமுக - வில்லிவாக்கம் கிழக்கு பகுதி